

દર સોમવારે વોટ્સએપ પર પ્રકાશિત થતું
કરન્ટ અફેર્સ નું એકમાત્ર મેગેઝીન

* વિદ્યાશક્તિ *

→ આપના વોટ્સએપ પર અંક મેળવવા માટે
Join Vidhyashakti લખી **7359470068** પર
વોટ્સએપમાંથી મેસેજ મોકલવો. દર સોમવારે
અંક મેળવવા આપના મોબાઇલમાં
વિદ્યાશક્તિનો નંબર **SAVE** હોવો જરૂરી છે.
અંક નં-૩૫ તા: ૨૪ જુલાઈ - ૨૦૧૭

સંપાદક: દરબાર સહદેવસિંહ

સ્થળ : માળિયા હાટીના

જિ : જુનાગઢ

www.vidhyashakti.blogspot.com

[Email : vidhyashaktigujarat@gmail.com](mailto:vidhyashaktigujarat@gmail.com)

* ~ ગુજરાત ~ *

» ગુજરાત સ્ટેટ કો ઓપરેટીવ માર્કેટીંગ
ફેડરેશન લીમિટેડ (ગુજકોમાસોલ)નાં ચેરમેન
દિલિપ સંઘાણી બન્યા. જ્યારે વાઇસ ચેરમેન
તાલાલાનાં ધારાસભ્ય ગોવિંદ પરમાર બન્યા.

» હવે પોસ્ટ ઓફિસોમાં પણ આધારકાર્ડ
અપડેટ થઇ શકશે. અમદાવાદની મિરઝાપુર
પોસ્ટ ઓફિસમાંથી સેવાનો પ્રારંભ થયો.

» શ્રમિક અન્નપુર્ણા યોજનાનો અમદાવાદ,
ગાંધીનગર, વડોદરા, સુરત, રાજકોટ,
ભાવનગર, કલોલ, અને વલસાડમાં પ્રારંભ. ૫
હજાર બાંધકામ શ્રમિકોને ૧૦ રૂપિયામાં સાત્વિક
ભોજન અપાશે.

» કેન્દ્રીય અમૃત મિશનમાં ૧ લાખથી
વધુ વસ્તી ધરાવતા ગુજરાતનાં ૩૧ શહેરોનો
સમાવેશ કરાયો. AMRUT(અટલ મિશન ફોર
રીજ્યુવેનેશન એન્ડ અર્બન ટ્રાન્સફોર્મેશન)
યોજનાની શરૂઆત જુન-૨૦૧૫માં થઇ હતી.

» NCAER(નેશનલ કાઉન્સિલ ઓફ
એપ્લાઇડ ઇકોનોમીક રીસર્સ) નાં રીપોર્ટ મુજબ
૨૧ રાજ્યોમાં ઇન્વેસ્ટમેન્ટ મામલે સૌથી વધુ
ક્ષમતા ધરાવતુ રાજ્ય ગુજરાત છે. NCAER
થિંક ટેંક નાં પ્રેસિડન્ટ નંદન નિલેકણી છે.

» આંધ્રપ્રદેશનાં ગંતુરમાં યોજાયેલ ૫૭મી
નેશનલ ઇન્ટરસ્ટેટ સિનિયર એથલેટીક્સ
ચેમ્પિયનશિપ માં ગુજરાતની સરીતા ગાયકવાડે
૪૦૦ મીટર દોડમાં કાંસ્યપદક જીત્યો.

* ~ ભારત ~ *

» દેશનાં ૧૪માં રાષ્ટ્રપતિ રામનાથ કોવિંદ
બન્યા. સુપ્રિમકોર્ટનાં ચીફ જસ્ટીસ જે.એસ. કહેર
શપથ લેવડાવશે. ઉત્તરપ્રદેશનાં કાનપુર દેહાત
જિલ્લાના પરૌખ ગામના રામનાથ કોવિંદ
બીજેપીનાં પ્રથમ અને દેશનાં બિજા દલિત
રાષ્ટ્રપતિ બન્યા છે.(પ્રથમ કે.આર.નારાયણન
હતા)

રાષ્ટ્રપતિનાં સચિવ તરીકે સંજય કોઠારી, સંયુક્ત સચિવ તરીકે ભરત લાલ (ગુજરાત કેડર), અને પ્રેસ સચિવ તરીકે અશોલ મલિક ની નિમણૂક.

» પ ઓગષ્ટે થનાર ઉપરાષ્ટ્રપતિ પદની ચુંટણી માટે NDA દ્વારા વેકેયા નાયડુને ઉમેદવાર જાહેર કરાયા. જ્યારે UPAનાં ઉમેદવાર ગોપાલ કૃષ્ણ ગાંધી છે. ઉલ્લખનીય છે કે ઉપરાષ્ટ્રપતિ હમિદ અંસારીનો કાર્યકાળ ૧૦ ઓગષ્ટે પૂર્ણ થાય છે.

** વેકેયા નાયડુ **

- ૧૯૪૯માં આંધ્રપ્રદેશના નેલ્લોર જિલ્લાના ચાવટપલેમમાં જન્મ
- આંધ્રપ્રદેશ યુનિ.માંથી કાયદાનાં સ્નાતક
- કટોકટી દરમિયાન જેલમાં ગયા હતા.
- ૧૯૭૮માં આંધ્રપ્રદેશમાં ધારાસભ્ય તરીકે ચુંટાયા.
- ૧૯૯૮માં પ્રથમવાર રાજ્યસભામાં ચુંટાયા.
- ૨૦૦૨માં ભાજપનાં રાષ્ટ્રીય અધ્યક્ષ બન્યા.
- ૨૦૦૪માં ફરીથી ભાજપનાં અધ્યક્ષ બન્યાં.
- ૨૦૦૨માં NDA સરકારમાં ગ્રામીણ વિકાસ મંત્રી બન્યાં.
- ૨૦૧૪માં શહેરી વિકાસ મંત્રી બન્યા.

» વેકેયા નાયડુને ઉપરાષ્ટ્રપતિ પદનાં ઉમેદવાર જાહેર કરાતા માહિતી અને પ્રસારણ ખાતુ સ્મૃતી ઇરાનીને અને શહેરી વિકાસ મંત્રાલય નરેન્દ્રસિંહ તોમરને સોંપાયુ.

» નાગાલેન્ડનાં નવા મુખ્યમંત્રી ટી.આર.ઝેલિયાંગ બન્યા. નાગાલેન્ડ પીપલ્સ

ફ્રન્ટ પાર્ટીનાં ઝેલિયાંગને રાજ્યપાલ પી.બી.આચાર્યએ શપથ લેવડાવ્યા હતાં.

» ઇસરોના પુર્વ અધ્યક્ષ પ્રો. યુ.આર.રાવ (ઉડ્ડુપી રામચન્દ્ર રાવ) નું નીધન. તેમણે ભારતનાં પ્રથમ ઉપગ્રહ આર્યભટ્ટ લોન્ચ કરવામાં અને ભારતને ઉપગ્રહ ટેકનોલોજીમાં આગળ વધારવામાં મહત્વપૂર્ણ ભુમિકા નિભાવી હતી.

» કર્ણાટક રાજ્યએ પોતાનાં રાજ્યનાં અલગ ધ્વજ માટે ૯ સભ્યોની સમિતિ બનાવી.

» ટાટા મોટર્સે દેશની પ્રથમ જૈવ સીએનજી (બાયો મિથેન) થી સંચાલીત બસ લોન્ચ કરી. પુણેમાં આયોજીત ઉર્જા ઉત્સવમાં પેટ્રોલિયમ મંત્રી ધર્મેન્દ્ર પ્રધાને આ બસની શરૂઆત કરાવી હતી.

» ઓરિસ્સાનાં પાઇકા વિદ્રોહને ૨૦૦ વર્ષ પુર્ણ થતા શહીદોને શ્રધ્ધાંજલી અપાય. પાઇકા વિદ્રોહ ૧૮૧૭માં ઇસ્ટ ઇન્ડિયા કંપની સામે બક્ષી જગબંધુની આગેવાનીમાં થયો હતો.

» સરસ્વતી નદીને પુનઃજીવીત કરવા માટે કેન્દ્ર સરકાર અને હરિયાણા સરકાર વચ્ચે કરાર થયા.

» નાણામંત્રી અરૂણ જેટલી એ પ્રધાનમંત્રી વય વંદના યોજના(PMVVY)નો પ્રારંભ કર્યો. ભારતીય જીવન વિમા નિગમ દ્વારા સંચાલિત આ યોજનાં ૬૦ વર્ષથી વધુ ઉમરનાં વડીલો માટે વિશેષ પેન્શન પ્લાન છે. જેમાં રોકેલા નાણા પર કોઇ ટેક્સ નહિ લાગે અને ૮.૩ % રિટર્ન સાથે વિમો મળશે.

- » વિદેશ મંત્રાલયનાં પ્રવક્તા ગોપાલ બાગ્ગેની પ્રધાનમંત્રી કાર્યાલયમાં સંયુક્ત સચિવ તરીકે નિયુક્તિ. તેઓએ વિનય મોહન કવાત્રાનું સ્થાન લીધું.
- » ૨૦૧૬માં પ્રધાનમંત્રી નરેન્દ્ર મોદીની જાપાન મુલાકાતે સમયે થયેલ ભારત-જાપાન પરમાણુ સહયોગ સમજૂતી કાર્યાન્વિત થઈ. જાપાન ભારતને પરમાણુ કાર્યક્રમ માટે ટેકનોલોજી અને અત્યાધુનિક જાપાની ઉપકરણો આપશે.
- » પ્રધાનમંત્રી ૨૭ જુલાઈએ તમિલનાડુનાં રામેશ્વરમ નજીક પી કરેમ્બુમાં પુર્વ રાષ્ટ્રપતિ અબ્દુલ કલામનાં સ્મારકને ખુલ્લું મુકશે. આ સ્મારક ૨.૧૧ એકરમાં ૨૦ કરોડનાં ખર્ચે DRDO એ તૈયાર કર્યું છે. અબ્દુલ કલામનું ૨૭ જુલાઈ ૨૦૧૫માં IIM શિલોંગમાં નીધન થયું હતું.
- » સિંગાપોરનાં નાયબ પ્રધાનમંત્રી થર્મન શણમુગારાત્નમ ભારતની મુલાકાતે.
- » ઓસ્ટ્રેલિયાનાં વિદેશમંત્રી જુલી બિશપ ભારતની મુલાકાતે આવ્યા.
- » વિદેશ મંત્રાલયનાં નવા પ્રવક્તા વિદેશ સેવાનાં અધિકારી રવિશ કુમાર બન્યાં. હાલમાં ફ્રેંકફર્ટ(જર્મની)માં ભારતીય કોન્સ્યુલ જનરલ તરીકે કાર્યરત છે, તેઓ ગોપાલ બાગ્ગેનું સ્થાન લેશે.
- » ગ્લોબલ કોન્ફરન્સ ઓન સાઇબર સ્પેશ (GCCS) નું ૫મું વાર્ષિક સંમેલન ભારતમાં

યોજાશે. નવેમ્બરમાં યોજાનાર આ સંમેલનનું ઉદ્ઘાટન પ્રધાનમંત્રી કરશે, જેમાં વિશ્વનાં ૧૦૦ દેશનાં પ્રતિનિધી ઉપસ્થિત રહેશે.

* ~ વિશ્વ ~ *

- » અમેરિકાએ ઇરાન પર બેલિસ્ટીક મિસાઇલ કાર્યક્રમનાં મુદ્દે નવા પ્રતિબંધો લગાવ્યા.
- » યુનિસેફ દ્વારા વૈશ્વિક સદભાવના દૃત તરીકે લીલી સિંઘ ની નિમણુંક. લીલી સિંઘ ભારતીય મુળની કેનેડીયન યુ ટ્યુબ સ્ટાર છે.
- » નેપાળની સુપ્રિમકોર્ટનાં મુખ્ય ન્યાયધીશ ગોપાલ પ્રસાદ પરજુલી બન્યાં. પુર્વ મુખ્ય ન્યાયધીશ સુશીલા કાર્કીનું સ્થાન લીધું.
- » ઇન્ટરનેશનલ સોલર એલાયન્સ(ISA)માં સામેલ થનાર ૩૫મો દેશ ઓસ્ટ્રેલિયા બન્યો. ૨૦૧૫માં ભારત-ફ્રાન્સ દ્વારા તેની સ્થાપના કરાય છે, જેનું વડુમથક ગુરુગ્રામ હરિયાણામાં છે.
- » આતંકવાદીઓ સામે કાર્યવાહી ના કરતા અમેરિકાએ પાકિસ્તાનને અપાતી ૩૫૦ મિલિયન ડોલરની સહાય અટકાવી દીધી.
- » યુ.કે.ની સુપ્રિમકોર્ટનાં પ્રથમ મહિલા પ્રેસિડન્ટ તરીકે બ્રેન્ડા મારજોરી હલેની નિમણુંક.
- » બ્રિટનમાં સુરક્ષા કારણોસર ડ્રોન વિમાનોનું રજીસ્ટ્રેશન કરવાનું ફરજિયાત કરાયું.

*** ~ આર્થિક જગત ~ ***

- » ભારત સરકાર HPCL (હિન્દુસ્તાન પેટ્રોલિયમ કોર્પોરેશન લિમિટેડ)માં ૫૧.૧૧% ભાગીદારી ONGC ને ૩૦ હજાર કરોડમાં વેંચશે. જેથી HPCL એ ONGC ની સહાયક કંપની બની જશે. ૧૯૭૪માં સ્થપાયેલ HPCL નું મુખ્યમથક મુંબઈમાં આવેલ છે. તેના CEO એમ.કે.સુરાન છે. ONGC નાં અધ્યક્ષ દિનેશ સરાફ છે.
- » તુર્કીનાં ઇસ્તાંબુલમાં યોજાયેલ ૨૨મી પેટ્રોલિયમ કોંગ્રેસમાં ઇન્ડિયન ઓઇલ કોર્પોરેશન(IOC) ને WPC એક્સીલન્સ એવોર્ડથી સન્માનીત કરાય. ભારતનું પ્રતિનિધિત્વ પેટ્રોલિયમ મંત્રી ધરમેન્દ્ર પ્રધાને કર્યું હતું.
- » PAYTM માં ૨૦% હિસ્સેદારી જાપાની કંપની સોફ્ટબેંકે ખરીદી.
- » ભારતીય રીઝર્વ બેંક ૨૦ રૂપિયાની સીરીઝમાં નવી નોટો બહાર પાડશે.
- » ICICI બેંકે પ્રથમવાર ATM થી જ ઇન્સ્ટન્ટ પર્સનલ લોન સુવિધા શરૂ કરી. ૧૫ લાખ સુધીની લોન ATM પરથી જ મળશે.
- » રેલ્વે સ્ટેશનો પર ૨ લાખ ટીવી સ્ક્રીન લગાડીને જાહેરાતો દ્વારા ૧૦ હજાર કરોડની કમાણી ભારતીય રેલ્વે કરશે.
- » રિલાયન્સ ઇન્ડસ્ટ્રીઝની ૪૦ મી જનરલ સભામાં મુકેશ અંબાણી એ દેશનો પ્રથમ

ઇન્ટેલીજન્ટ ૪જી મોબાઇલ લોચ કરવાની જાહેરાત કરી. આ મોબાઇલ ગ્રાહકોને મફતમાં મળશે, પણ સિક્યુરીટી મની તરીકે ૧૫૦૦ રૂપિયા ૩ વર્ષ માટે જમા કરાવવાનાં રહેશે. આ મોબાઇલમાં લાઇફ ટાઇમ ફ્રી કોલીંગ અને ૧૫૩ રૂપિયામાં દર મહિને અનિલિમિટેડ ડેટા મળશે. TRAI (ટેલિકોમ રેગ્યુલેટરી ઓથોરીટી ઓફ ઇન્ડિયા)નાં તાજા રિપોર્ટ મુજબ દેશમાં ૧૧૦ કરોડ મોબાઇલ ધારકો છે.

» લોકસભામાં નાણામંત્રી અરૂણ જેટલી એ જણાવ્યું હતું કે સ્વિતઝરલેન્ડ અને વિશ્વની અન્ય બેંકોનાં લીક થયેલ ડેટા દ્વારા ૧૯ હજાર કરોડનાં કાળા નાણાની જાણકારી મળી છે.

» દેશમાં લાંબા સમયથી કાંઇપણ કાર્યવાહી ન કરતી ૧.૬૨ લાખ કંપનીઓનું રજીસ્ટ્રેશન ૨૬ કરાયું.

» ફોર્ચ્યુન ગ્લોબલ-૫૦૦ કંપનીઓમાં ભારતની ૭ કંપનીઓનો સમાવેશ.. IOC (૧૬૮માં ક્રમે), રિલાયન્સ ઇન્ડસ્ટ્રીઝ (૨૦૩), SBI(૨૧૭), ટાટા મોટર્સ(૨૪૭), રાજેશ એક્સપોર્ટ (૨૯૫), ભારત પેટ્રોલિયમ(૩૬૦), હિન્દુસ્તાન પેટ્રોલિયમ(૩૮૪) નો સમાવેશ થાય છે. આ યાદીમાં વોલમાર્ટ પ્રથમ ક્રમે છે.

*** ~ રમત જગત ~ ***

» ઇંગ્લેન્ડમાં યોજાયેલ ICC ક્રિકેટ મહિલા વર્લ્ડકપ ફાઇનલમાં ભારતને હરાવીને યજમાન ઇંગ્લેન્ડએ જીતી લીધો. મેન ઓફ ધ સીરીઝ-

ટેમી બિમૌન્ટ (ઇંગ્લેન્ડ) , સૌથી વધુ રન- ટેમી બિમૌન્ટ, સૌથી વધુ વિકેટ-ડેન વેન નિર્કક (આફ્રિકા)

» ભારતીય ક્રિકેટ ટીમનાં આસિસ્ટન્ટ કોચ તરીકે સંજય બાંગર અને બોલિંગ કોચ તરીકે ભરત અરૂણની નિયુક્તિ.

» ૫૭મી ઇન્ટરસ્ટેટ ચેમ્પિયનશિપમાં કેરળ પ્રથમ સ્થાને રહ્યું. જ્યારે તમિલનાડુ બિજા અને હરિયાણા ત્રિજા સ્થાને રહ્યું.

સર્વશ્રેષ્ઠ એથલેટ પુરૂષ- દવિંદર સિંહ (પંજાબ)
સર્વશ્રેષ્ઠ એથલેટ મહિલા-અનુ આર(કેરળ)

» ઓસ્ટ્રેલિયામાં યોજાયેલ વિક્ટોરીયન ઓપન સ્કવોશ ટુર્નામેન્ટ ભારતીય હરીપાલ સંધુએ જીતી લીધી.

» પ્રથમ કારગીલ આંતરરાષ્ટ્રીય મેરેથોન " રન ફોર બોર્ડર" માં વિશ્વનાં ૮૦૦ થી વધુ ખેલાડીઓએ ભાગ લીધો. ૧૨૦ કિમીમાં સર્ફરાજ રહમાન અને ૬૦ કિમીમાં જહિર અબ્બાસએ જીતી લીધી.

» નેશનલ માસ્ટર્સ સ્નુકર ટુર્નામેન્ટ કર્ણાટકનાં મનુદેવ એ જીતી લીધી.

» ભારતની એકમાત્ર એટીપી ટુર્નામેન્ટ ચેન્નઈ ઓપનનું નામ બદલાયું. હવે મહારાષ્ટ્ર ઓપનનાં નામે પ્રથમવાર પુણેમાં યોજાશે.

» એશિયાઈ ચેમ્પિયન શોટપુટર મનપ્રિત કૌર ડોપ ટેસ્ટમાં ફેઇલ થતા પ્રતિબંધ લગાવાયો.

» અમેરિકી ઓપન ગ્રા પી બેડમિન્ટન ટુર્નામેન્ટનું ટાઇટલ એચ.એલ. પ્રણવે જીત્યું.

» વિમ્બલડન-૨૦૧૭

વિમ્બલડ -૨૦૧૭ વિજેતા		
ટુર્નામેન્ટ	વિજેતા	દેશ
મેન્સ સિંગલ	રોજર ફેડરર	સ્વિત્ઝરલેન્ડ
વિમેન્સ સિંગલ	ગાર્બીને મુગુરુઝા	સ્પેન
મેન્સ ડબલ્સ	લુકાસ કુબોટ	પોલેન્ડ
	માર્કેલો મેલો	બ્રાઝીલ
વિમેન્સ ડબલ્સ	ઇકાટેરીના માકારોવા	રશિયા
	ઇલેના વેસનીના	રશિયા
મિક્સડ ડબલ્સ	જેમી મુરે	યુ.કે
	માર્ટીના હેંગીસ	સ્વિત્ઝરલેન્ડ

*** ~ સંરક્ષણ / વિજ્ઞાન ~ ***

» ઇસરો ટેલિમેટ્રી ટ્રેકિંગ એન્ડ કમાન્ડ નેટવર્ક એ ઉપગ્રહોનાં લોન્ચિંગ દરમિયાન ઉપગ્રહ અને રોકેટને સમુદ્રનાં પાણીમાં ગોઠવેલા જહાજ પરથી ટ્રેક કરી શકાય તેવી એન્ટેના ટર્મિનલ પ્રણાલી વિકસાવી. આ સિસ્ટમને સાગર મંજુષા જહાજ પર તૈનાત કરવામાં આવી છે.

» ઇન્ફોસીસ કંપનીએ ડ્રાઇવરલેસ કાર્ટ બનાવી. મૈસુરમાં તેનું પ્રદર્શન CEO વિશાલ સિક્કાએ કર્યું હતું.

» અમેરિકાની નેવીએ લેઝર હથિયાર પ્રણાલીનું સફળ પરીક્ષણ કર્યું. લેઝર દ્વારા જ ફોન ને તોડી પાડ્યું હતું.

» મિડિયમ રેન્જ સરફેસ ટૂ એર મિસાઇલ(MRSAM) રેજીમેન્ટ બનાવવા માટે DRDO અને ઇઝરાયેલ એરો સ્પેસ ઇન્ડસ્ટ્રીઝ વચ્ચેની ડીલને મંજૂરી મળી. આ મિસાઇલ બેલિસ્ટીક મિસાઇલો અને એરક્રાફ્ટને ૫૦ કિમીનાં અંતરમાં તોડી પાડશે.

» ગાર્ડનરિય શિપબિલ્ડર્સ અને એન્જીનિયર લિમિટેડ -કલકત્તા દ્વારા બનાવાયે બિજુ માર્ક IV જહાજ ભારતીય નૌસેનાને સોંપી દેવાયું.

» બર્ફિલા પહાડો પર દેશની રક્ષા કરતા જવાનો માટે DRDO એ ખાસ ખોરાક બનાવ્યો. તેમાં ચિકન બિસ્કિટ, પ્રોટીન યુક્ત મટનબાર અને થાક ન અનુભવાય તેવું તુલસી બાર શામેલ છે.

* Days of The week *

૧૭-જુલાઇ-આંતરરાષ્ટ્રીય ન્યાયદિવસ
૧૮-જુલાઇ-આંતરરાષ્ટ્રીય નેલ્સન મંડેલા દિવસ
૨૦-જુલાઇ-આંતરરાષ્ટ્રીય ચેસ દિવસ
૨૨-જુલાઇ-ઝંડા અંગીકરણ દિવસ (૨૨ જુલાઇ ૧૯૪૭નાં દિવસે ભારતનાં રાષ્ટ્રધ્વજને માન્યતા મળેલ)
૨૩-જુલાઇ-રાષ્ટ્રીય પ્રસારણ દિવસ

* ~પ્રશ્નોત્તરી* ~

- (૧) ગુજકોમાસોલના ચેરમેન કોણ બન્યા ?
- (૨) શ્રમિક અન્નપુર્ણા યોજનામાં કેટલા રૂપિયામાં સાત્વિક ભોજન આપવામાં આવે છે ?
- (૩) કેન્દ્ર સરકારના અમૃત મિશનમાં ગુજરાતનાં કેટલા શહેરોનો સમાવેશ કરાયો છે ?
- (૪) દેશનાં ૧૪માં રાષ્ટ્રપતિ બનનાર રામનાથ કોવિંદ કયા રાજ્યના છે ?
- (૫) એનડીએ દ્વારા ઉપરાષ્ટ્રપતિ પદનાં ઉમેદવાર કોને જાહેર કરાયા છે ?
- (૬) હાલમાં કેન્દ્રના માહિતિ અને પ્રસારણ મંત્રી કોણ છે ?
- (૭) નાગાલેન્ડનાં નવા મુખ્યમંત્રી કોણ બન્યું છે ?
- (૮) કયા રાજ્યએ અલગ ધ્વજ માટે સમિતિ બનાવી છે ?
- (૯) દેશની પ્રથમ બાયો મિથેન સંચાલિત બસ કઈ કંપનીએ રજૂ કરી છે ?
- (૧૦) પાઇકા વિદ્રોહ કયા રાજ્ય સાથે સંકળાયેલ છે ?
- (૧૧) કેન્દ્ર અને હરિયાણા સરકાર વચ્ચે કઈ નદીને જીવીત કરવા કરાર થયા છે ?
- (૧૨) વિદેશ મંત્રાલયનાં નવા પ્રવક્તા કોણ બન્યું ?
- (૧૩) ભારતની કયા દેશ સાથે થયેલ પરમાણુ સમજૂતી કાર્યાન્વિત થઇ છે ?
- (૧૪) ઝોબલ કોન્ફરન્સ ઓન સાયબર સ્પેશ નું ૫મું વાર્ષિક સંમેલન કયા યોજાશે ?

- (૧૫) ઇન્ટરનેશનલ સોલર એલાયન્સમાં સામેલ થનાર ૩૫મો દેશ કયો બન્યો ?
- (૧૬) નેપાળની સુપ્રિમકોર્ટનાં મુખ્ય ન્યાયધીશ કોણ બન્યું ?
- (૧૭) કઈ પેટ્રોલિયમ કંપનીમાંથી સરકાર પોતાનો હિસ્સો વેચી દેશે ?
- (૧૮) સોફ્ટબેંક કયા દેશની કંપની છે ?
- (૧૯) ATM માંથી જ પર્સનલ લોનની સુવિધા કઈ બેંકે શરૂ કરી ?
- (૨૦) ફોર્ચ્યુન ગ્લોબલ-૫૦૦ કંપનીમાં ભારતની કેટલી કંપનીને સ્થાન મળ્યું છે ?
- (૨૧) ક્રિકેટ મહિલા વર્લ્ડકપ કયો દેશ જીત્યો ?
- (૨૨) ભારતીય ક્રિકેટ ટીમનાં બોલિંગ કોચ કોણ બન્યું ?
- (૨૩) વિમ્બલડન -૨૦૧૭ નો મિક્સડ ડબલ્સ ટાઇટલ કોણ જીત્યું ?
- (૨૪) કયા દેશે લેઝર દ્વારા જ ડ્રોન વિમાનો તોડી પાડતી હથિયાર પ્રણાલી વિકસાવી ?
- (૨૫) ઝંડા અંગીકરણ દિવસ કયારે ઉજવાય છે ?
- (૨૬) કઈ સોફ્ટવેર કંપનીએ ડ્રાઇવરલેસ કાર્ટ બનાવી છે ?

* ~ જવાબો * ~

- (૧) દિલિપ સંઘાણી (૨) ૧૦ (૩) ૩૧ (૪) ઉત્તરપ્રદેશ (૫) વેકેયા નાયડુ (૬) સ્મૃતિ ઇરાની (૭) ટી.આર.ઝેલિયાંગ (૮) કર્ણાટક (૯) ટાટા મોટર્સ (૧૦) ઓરિસ્સા (૧૧) સરસ્વતી (૧૨) રવિશ કુમાર (૧૩) જાપાન (૧૪) દિલ્હી (ભારત) (૧૫) ઓસ્ટ્રેલિયા (૧૬) ગોપાલ પ્રસાદ પરજુલી (૧૭) HPCL (૧૮) જાપાન (૧૯) ICICI (૨૦) ૭ (૨૧) ઇંગ્લેન્ડ (૨૨) ભરત અરૂણ (૨૩) જેમી મુરે અને માર્ટીના હેંગીસ (૨૪) અમેરિકા (૨૫) ૨૨ જુલાઈ (૨૬) ઇન્ફોસીસ

